

पॉश इलाकों के आंगनबाड़ी केंद्र बंद किये जायेंगे

प्रभात इंपैक्ट

पटना. शहरी क्षेत्रों के पॉश इलाकों में चलने वाले आंगनबाड़ी केंद्रों को बंद किया जायेगा और उसी केंद्र को स्लम क्षेत्रों में खोला जायेगा. जिला प्रशासन की जांच कमेटी की रिपोर्ट के मुताबिक पॉश इलाकों में चलने वाले अधिकांश आंगनबाड़ी केंद्रों पर बच्चों की संख्या कम मिली है. अब हर प्रखंड में पांच-पांच मॉडल आंगनबाड़ी केंद्र बनाये जायेंगे, जिसमें बच्चों का खेल-खेल में ज्ञानवर्धन किया जायेगा. केंद्रों का समय-समय पर औचक निरीक्षण किया जायेगा. पटना जिले में 4000 आंगनबाड़ी केंद्र हैं और कुछ केंद्रों पर कुछ पद खाली हैं जिसे एक माह के भीतर भर लिया जायेगा. आंगनबाड़ी केंद्रों पर बच्चों की माताओं का गोष्ठी किया जायेगा. प्रत्येक बाल विकास परियोजना पदाधिकारी प्रत्येक दिन कम से कम दो आंगनबाड़ी केंद्र का निरीक्षण करेंगे और उसके बाद मोबाइल के माध्यम से प्रतिवेदन उसी दिन भेजेंगे. .

प्रभात खबर की रिपोर्ट पर लिया संज्ञान : प्रभात खबर में आंगनबाड़ी की स्थिति पर 15 जुलाई को लाइव रिपोर्ट की थी, जिसमें अधिकतर केंद्र बंद पाये गये और जहां खुले थे वहां सेविका गायब थी. इस खबर पर संज्ञान लेते हुए डीएम संजय कुमार अग्रवाल ने डीपीओ से केंद्र की समीक्षा करायी.